

---

Shri Ramakrishna Smaranam

శ్రీరామకృష్ణస్మరణమ్

Document Information



---

Text title : Shri Ramakrishna Smaranam

File name : rAmakRRiShNasmaraNam.itx

Category : deities\_misc, gurudev, rAmakRiShNa

Location : doc\_deities\_misc

Author : Ramendra Sundara Bhaktitirtha

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 12, 2023

*sanskritdocuments.org*

---

శ్రీరామకృష్ణస్మరణమ్



నమః శ్రీరామకృష్ణాయ సర్వమంగళహేతవే ।  
సర్వసిద్ధిప్రదాత్రే చ మూర్తయే బ్రహ్మణే నమః ॥ ౧ ॥

లీలావతారః శ్రీరామకృష్ణః శేషయుగే హరిః ।  
కలేరీవాన్సముద్ధర్తుం వైకుణ్ఠాద్వసుధాతలే ॥ ౨ ॥

ఏష మాతరి చన్ద్రాయాం బ్రాహ్మణ్యాం భగవాన్ స్వయమ్ ।  
బ్రహ్మజ్ఞస్య బ్రాహ్మణస్య పితుః శ్రీక్షుదిరామతః ॥ ౩ ॥

ప్రాదుర్భూతః కర్మకార పుష్కరిణ్యాం సనాతనః ।  
స్వర్ణగౌరః శుభ్రవస్త్రో భూషణాదివివరితః ॥ ౪ ॥

కామినీకాఞ్చనత్యాగీ కాలికాసాధనే రతః ।  
పృథివ్యాం సన్తి యే ధర్మాన్తేషాం యే ధర్మయాజకాః ॥ ౫ ॥

తత్సర్వమతమాశ్రిత్య తత్తత్సిద్ధిమవాప్తవాన్ ।  
కాలికాపుత్రరూపోఽసౌ నిర్వికల్పసమాధిమాన్ ॥ ౬ ॥

జగదమ్భా స్తన్యపాయీ స్వసుతం జననీ యథా ।  
కృపయా కాలికాదేవ్యాః స్వస్య సాధన శక్తితః ॥ ౭ ॥

సాధారణకన్యకేవ కాలీ ప్రత్యక్షతాం గతా ।  
ప్రాయేనైవం సాధనాయాం గతా ద్వాదశవత్సరాః ॥ ౮ ॥

తతః సిద్ధస్వరూపేణ స్వధామ్ని దక్షిణేశ్వరే ।  
విరాజితః స్వీయాం లీలాం పార్షదానామదర్శయత్ ॥ ౯ ॥

ఉక్తం శ్రీరామకృష్ణేన యత్కథామృతముత్తమమ్ ।  
భూర్లోకస్యా జనాస్తేన జానన్తి మధుసూదనమ్ ॥ ౧౦ ॥

ఈదృగ్యుగావతారేషు నైకస్మిన్నపి దృశ్యతే ।  
కేవలం శ్రీరామకృష్ణే సర్వకారణకారణే ॥ ౧౧ ॥

దృశ్యతే శ్రీరాసమణ్యా మన్దిరాభ్యన్తరే తదా ।

స్త్రీబాలబాలిశానాఞ్చ యద్వాక్యమమృతాయతే || ౧౨||

అత్యన్తాసజ్జనేభ్యోఽపి యద్దత్తం తాకురేణ హి |  
తేనానుభూతం తైః సర్వైస్తద్విష్ణోః పరమం పదమ్ || ౧౩||

సర్వత్ర సర్వభావేన సర్వజాతిషు సర్వదా |  
సాధుసజ్జనసంన్యాసీ సంసారీబ్రహ్మచారిభిః || ౧౪||

సుపూజితో రామకృష్ణః పృథివ్యాం సర్వమానవైః |  
తేన సర్వయుగశ్రేష్ఠాఽవతారోఽయం భవేద్ధృవమ్ || ౧౫||

దన్తే విధృత్య తృణకం పదయోర్నిపత్య  
కృత్వోత్తమాంగనతమేతదహం బ్రవీమి |  
భో భ్రాతరః సకలమేవ విహాయ దురాత్  
శ్రీరామకృష్ణ చరణే కురుతానురాగమ్ || ౧౬||

శ్రీరామకృష్ణ చరణానురాగాత్ ప్రాప్నువన్తి యత్ |  
సర్వే భవన్తః శృణ్వన్తు సావధానమిదం వచః || ౧౭||

ముక్తిర్నాపి సుఖాయతే విబుధపూరాకాశపుష్పాయతే  
దుర్దాన్తేన్ద్రియ కాలకుణ్డలిచయః ప్రోత్థాతదన్తాయతే |  
పృథీవీ పూర్ణసుఖాయతే విధిసురేశాదిశ్చ కీటాయతే  
యత్కారుణ్య కటాక్షవైభవతన్తం రామకృష్ణం భజ || ౧౮||


సమ్పూజ్య తద్భక్తవర్గాన్ పృథివ్యాం సర్వసజ్జనాః |  
భజన్తు భక్తిభావేన రామకృష్ణపదామ్బుజమ్ || ౧౯||

నరనారీసమీపే మే గలవస్త్రకృతాఞ్జలైః |  
శ్రీరామేన్ద్రసున్దరస్య ద్విజస్యేదం నివేదనమ్ || ౨౦||

ఇతి శ్రీరామేన్ద్రసున్దరభక్తితీర్థ విరచితం  
“శ్రీశ్రీరామకృష్ణస్మరణమ్” సమ్పూర్ణమ్ |

Proofread by Aruna Narayanan

pdf was typeset on June 12, 2023

——  
Please send corrections to [sanskrit@cheerful.com](mailto:sanskrit@cheerful.com)

